

विधानसभा सार्वत्रिक निवडणूक- २०१९ करिता  
पोलीस अधिक्षक, जालना यांनी बंदोबस्तासाठी  
भाडेतत्वावर अधिग्रहित केलेल्या खाजगी वाहनांच्या  
भाड्यापोटी देय असलेली रक्कम रुपये  
२०,००,९००/- अदा करण्याच्या प्रस्तावास मंजूरी  
देणेबाबत.

महाराष्ट्र शासन  
गृह विभाग

शासन निर्णय क्र. संकीर्ण-०१२१/प्र.क्र.१७/ विशा-१अ.

मंत्रालय, मुंबई-४०० ०३२,

दिनांक : १८ ऑगस्ट, २०२१.

- संदर्भ :-** १. विशेष पोलीस महानिरीक्षक (प्रशासन), पोलीस महासंचालक यांचे कार्यालय, मुंबई  
यांचे पत्र क्र.पोमसं/३०/वाह.अधि.वि.नि.-खाजगी वाहने/जालना/४६/२०२० दिनांक  
१३.१०.२०२०  
२. पोलीस अधिक्षक, जालना यांचे पत्र जा.क्र.पशा-३/विधानसभा निवडणूक-  
२०१९/वाहन अधिग्रहण/२०२१/१९६० दि.१२.०३.२०२१

**प्रस्तावना :-**

विधानसभा सार्वत्रिक निवडणूक सन २०१९ मध्ये जालना जिल्हा मतदार संघामध्ये निवडणूक  
घेण्यात आलेली होती. सदर निवडणुकीचे दरम्यान सर्व प्रक्रिया शांतपणे पार पाडावी, तसेच कायदा  
व सुव्यवस्था अबाधित राहावी याकरिता पोलीस अधिक्षक, जालना, यांनी शासन नियमाप्रमाणे ठरवून  
दिलेल्या दराने भाडेतत्वावर खाजगी वाहन मालकांकडून निवडणूक बंदोबस्तासाठी एकूण १५२  
वाहने अधिगृहीत केली होती. सदर भाडेतत्वावर अधिगृहीत केलेल्या खाजगी वाहनांचे भाड्यापोटी  
एकूण रु. २०,००,९००/- (रुपये वीस लाख नऊशे फक्त) इतकी देय रक्कम अदा करण्याबाबतच्या  
प्रस्तावास कार्योत्तर मंजूरी देण्याची व सन २०२१-२०२२ या वित्तीय वर्षात उपलब्ध असलेल्या  
अनुदानातून सदर रक्कम अदा करण्यास मंजूरी देण्याची बाब शासनाच्या विचाराधीन होती.

**शासन निर्णय:-**

विधानसभा सार्वत्रिक निवडणूक-२०१९ मध्ये जालना जिल्हा मतदार संघामध्ये निवडणूक  
घेण्यात आलेली होती. निवडणूक दरम्यान सर्व प्रक्रिया शांतपणे पार पाडावी, तसेच कायदा व  
सुव्यवस्था अबाधित राहावी याकरिता पोलीस अधिक्षक, जालना यांनी शासन नियमाप्रमाणे ठरवून  
दिलेल्या दराने भाडेतत्वावर निवडणूक बंदोबस्तासाठी एकूण १५२ खाजगी वाहने अधिगृहीत केली  
होती. सदर भाडेतत्वावर अधिगृहीत केलेल्या एकूण १५२ खाजगी वाहनांचे भाड्यापोटी एकूण रु.  
२०,००,९००/- (रुपये वीस लाख नऊशे फक्त) इतक्या देय रक्कमेस वित्तीय वर्ष सन २०२१-२०२२  
च्या विहित लेखाशिर्षाखालील शिल्लक अनुदानातून अदा करण्याच्या प्रस्तावास कार्योत्तर मंजूरी  
देण्यात येत आहे.

२. सदरचा खर्च मागणी क्र. “ बी-१, २०५५-पोलीस, १०९-जिल्हा पोलीस, (००) (०१)-जिल्हा पोलीस बल (२०५५०१६८), इतर खर्च-५०” या लेखाशिर्षाखालील सन २०२१-२०२२ या वित्तिय वर्षासाठी उपलब्ध असणाऱ्या अनुदानातून भागविण्यात यावा.

३. हा शासन निर्णय वित्तीय अधिकार नियमावली, १९७८, भाग-१, उपविभाग-२ मधील अनुक्रमांक १३, नियम क्र.६० व ६१ अन्वये विभागप्रमुख व प्रादेशिक प्रमुख यांना असलेले खर्चाचे अधिकार तसेच वित्तिय अधिकार नियम पुस्तिका १९७८, भाग पहिला, उप विभाग-१ मधील अनुक्रमांक ६, नियम-४०(१) अन्वये प्रशासनिक विभागास असलेल्या पूर्ण अधिकारात निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संगणक संकेतांक २०२१०८१८१८०१२५९५२९ असा आहे. हा आदेश डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( संजय खेडेकर )

उप सचिव, महाराष्ट्र शासन.

प्रति,

- १) पोलीस महासंचालक, महाराष्ट्र राज्य, मुंबई.
- २) जिल्हाधिकारी, जालना.
- ३) पोलीस अधिक्षक, जालना.
- ४) महालेखापाल- १ (लेखा परिक्षा/लेखा व अनुज्ञेयता), महाराष्ट्र, मुंबई/नागपूर.
- ५) अधिदान व लेखा कार्यालय, मुंबई.
- ६) जिल्हा कोषागार अधिकारी, जालना
- ७) वित्त विभाग, मंत्रालय, मुंबई.
- ८) निवडनस्ती